

नवीन मान्यताप्राप्त अध्यापक महाविद्यालयांची/
अतिरिक्त तुकड्यांना मान्यता मिळालेल्या/ प्रवेश
क्षमता वाढ झालेल्या अध्यापक महाविद्यालयांची
तपासणी करण्यासाठी समिती गठीत करणेबाबत

महाराष्ट्र शासन
उच्च व तंत्र शिक्षण विभाग,
शासन परिपत्रक क्र.बीएड २००७/(४०/०७)/मशि-१,
मंत्रालय विस्तार भवन, मुंबई-४०००३२.
दिनांक : २ मार्च, २००७.

शासन परिपत्रक:

राष्ट्रीय अध्यापक शिक्षण परिषद (N.C.T.E.), भोपाळ यांच्याकडून राज्यामध्ये मान्यता मिळालेल्या अध्यापक महाविद्यालयामधून विद्यार्थ्यांना उच्च दर्जाचे शिक्षण मिळावे म्हणून सन २००६-०७ व सन २००७-०८ या शैक्षणिक वर्षांमध्ये मान्यता मिळालेल्या/ मिळणाऱ्या नवीन अध्यापक महाविद्यालयांची (बी.एड./एम.एड. अभ्यासक्रम) अतिरिक्त तुकड्यांची/ प्रवेश क्षमता वाढ झालेल्या अध्यापक महाविद्यालयांची तपासणी करण्याची गरज असल्याचे शासनाच्या निदर्शनास आले आहे .या तपासणीसाठी प्रत्येक शैक्षणिक विभागाकरिता प्रत्येकी एक या प्रमाणे खालीलप्रमाणे समिती गठीत करण्यात येत आहे:-

अ) समितीची रचना:-

- १) प्राचार्य, शासकीय अध्यापक महाविद्यालय - निमंत्रक
- २) सह संचालक, उच्च शिक्षण विभागीय कार्यालयातील प्रशासकीय, अधिकारी - सदस्य
- ३) शासकीय अध्यापक महाविद्यालयातील एक ज्येष्ठ प्राध्यापक - सदस्य


ब) समितीची कार्यपद्धती :-

सदर समितीवरील निमंत्रक व सदस्यांची नियुक्ती शिक्षण संचालक, उच्च शिक्षण, महाराष्ट्र राज्य, पुणे यांनी करून तसे आदेश तात्काळ निर्गमित करावेत. वरील समितीने अध्यापक महाविद्यालयांची तपासणी करण्यासाठी पुढील कार्यपद्धतीचा अवलंब करावा.

१. सन २००६-०७ व सन २००७-०८ या शैक्षणिक वर्षांत मान्यता मिळालेल्या/ मिळणाऱ्या नवीन अध्यापक महाविद्यालयांची/ अतिरिक्त तुकड्यांची/ प्रवेश क्षमता वाढ झालेल्या अध्यापक महाविद्यालयांची तपासणी समितीने करावी.
२. सन २००७-०८ करीता जी महाविद्यालये ना हरकत प्रमाणपत्राकरीता शासनाकडे अर्ज करतील. अशा संस्थांना ना हरकत प्रमाणपत्र देण्यापूर्वी या प्रस्तावाद्वारे स्थापन करण्यात येणा-या समितीमार्फत तपासणी केल्याशिवाय ना.हरकत प्रमाणपत्र देण्याबाबत विचार करण्यात येऊ नये .
३. एन.सी.टी.ई. अधिनियमानुसार अध्यापक महाविद्यालय सुरू करण्यासाठी आवश्यक असणारी मानके व प्रमाणकानुसार संस्थांची तपासणी समितीने करावी. तपासणी अहवालामध्ये एकसूत्रता असण्याच्या दृष्टीने तपासणी अहवालाचा नमुना संचालक, उच्च शिक्षण, महाराष्ट्र राज्य, पुणे यांनी तयार करावा.
४. समित्यांच्या तपासणी विषयीचे सविस्तर वेळापत्रक, संचालक, उच्च शिक्षण, यांनी तयार करावे .
५. संबंधित समितीने त्यांचा विहित नमुन्यातील तपासणी अहवाल १५ दिवसांत संचालक, उच्च शिक्षण, महाराष्ट्र राज्य, पुणे यांच्या अभिप्रायासह शासनास सादर करावा.

हे शासन परिपत्रक शासनाचे संकेतस्थळ www.maharashtra.gov.in. यावर उपलब्ध असून त्याचा संगणकीय सांकेतांक २००७०३०३१२०१३३००१ असा आहे.

महाराष्ट्राचे राज्यपाल याच्या आदेशानुसार व नावाने,



(सु. बा. तुंबारे)

कार्यासन अधिकारी, महाराष्ट्र शासन.

प्रति,
संचालक, उच्च शिक्षण, महाराष्ट्र राज्य, पुणे.
सर्व शिक्षण सहसंचालक, उच्च शिक्षण, विभागीय कार्यालये.
सर्व प्राचार्य, शासकीय अध्यापक महाविद्यालय,
निवड नस्ती/मशि-१.